

புதுச்சேரி சட்டசபை தேர்தல்: மக்கள் நீதி மய்யம் நிர்வாகிகளுடன் கமல்ஹாசன் முக்கிய ஆலோசனை

சென்னை, செப். 19- மக்கள் நீதி மய்யம் நிர்வாகிகளுடன் கமல்ஹாசன் முக்கிய ஆலோசனை நடத்தினார்.

மக்கள் நீதி மய்யம் சார்பில் தமிழ்நாடு, புதுச்சேரி சட்டசபை தேர்தலுக்கான ஆலோசனை கூட்டம் நேற்று முதல் 21-ந் தேதி வரை 4 நாட்கள் சென்னை ராஜா அண்ணாமலைபுரத்தில் உள்ள முத்தமிழ் பேரவை டி.என்.ராஜரத்தினம் கலை அரங்கத்தில் நடைபெறுகிறது. நேற்று காலையில் சென்னை, மாலையில் காஞ்சிபுர மாவட்ட நிர்வாகிகள் முதல்கிளை நிர்வாகிகளுடன் ஆலோசனை நடத்த உள்ளனர்.

இன்று (வெள்ளிக்கிழமை) கலை கோவை,

மாலை மதுரை, நாளை கலை நெல்லை, மாலை திருச்சி, 21-ந் தேதி காலையில் விழுப்புரம், மாலையில் சேலம் மற்றும் புதுச்சேரி மண்டலங்களை சேர்ந்த மாநில நிர்வாகிகள் முதல்கிளை நிர்வாகிகள் வரை அனைவரையும் மக்கள் நீதி மய்யத்தின் தலைவர் கமல் ஹாசன் எம்.பி. சந்திக்கிறார்.

அப்போது மக்கள் நீதி மய்யத்துக்கு மக்களிடம் செல்வாக்கு எப்படி இருக்கிறது?, வர உள்ள சட்டசபை தேர்தலில் போட்டியிட எத்தனை தொகுதிகளை கேட்கலாம்? என்பது உட்பட பல்வேறு கேள்விகளை கேட்க உள்ளனர். இதன் அடிப்படையில் கட்சியினர் தெரிவிக்கும் கருத்துகள் அடிப்படையில்

சட்டசபை தேர்தலுக்கான முக்கிய முடிவுகள் எடுக்கப்படும் என்று கட்சியினர் தெரிவித்தனர்.

இந்நிலையில், சென்னை ராஜா அண்ணாமலைபுரத்தில் உள்ள முத்தமிழ் பேரவை டி.என்.ராஜரத்தினம் கலை அரங்கத்தில் மக்கள் நீதி மய்யம் நிர்வாகிகளுடன் கமல்ஹாசன் ஆலோசனை நடத்தி வருகிறார். கட்சியின் அடிப்படை கட்டமைப்பை மேலும் வலுப்படுத்த என்னென்ன நடவடிக்கைகள் எடுக்கலாம்? என கமல்ஹாசன் ஆலோசனை நடத்தி வருகிறார்.

சட்டசபை தேர்தலுக்கான முக்கிய முடிவுகள் இந்த கூட்டத்தில் எடுக்கப்படும் என எதிர்பார்க்கப்படுகிறது.

பனை மரம் வெட்ட மாவட்ட கலெக்டர் அனுமதி கட்டாயம் தமிழ்நாடு அரசாணை வெளியீடு

சென்னை, செப். 19- பனை மரம் வெட்ட கலெக்டர் அனுமதி கட்டாயம் என அரசாணை வெளியீட்டுள்ளது.

பனை மரங்களை பாதுகாப்பது என்பது சுற்றுச்சூழல் சமநிலைக்கும் பொருளாதாரத்திற்கும் பாரம்பரியத்திற்கும் முக்கியமானது. பனைமரங்கள் வறட்சியை தாங்கி வலுவாக நிற்பதுடன், பனை வெள்ளம், பாய் உள் ணிட்ட பல பொருட்களை தந்து, விவசாயிகளுக்கு வாழ்வாதாரம் அளித்து வருகிறது. புயல், வெள்ளம் போன்ற இயற்கை சிற்றங்குளின் போது நிலச்சரிவை தடுப்பதில் பனை மரங்கள் முக்கிய பங்கு வகிக்கின்றன.

இந்தநிலையில், பனை மரத்தை வெட்ட மாவட்ட

கலெக்டர் அனுமதி கட்டாயம் என தமிழக அரசு அரசாணை வெளியிட்டுள்ளது.

இது தொடர்பாக தமிழக அரசு வெளியிட்ட அரசாணையில்,

பனை மரத்தை வெட்டி விற்கவும், செங்கல் குளைக்கு பயன்படுத்துவதை தடுக்கும் விதமாக நடவடிக்கை எடுக்கப்பட்டுள்ளது. பனை மரம் வெட்ட கலெக்டர் அனுமதி கட்டாயம், தவிர்க்க இயலாத சூழலில் பனை மரங்களை வெட்ட நேரிட்டால் கலெக்டர் அனுமதி பெறுவது கட்டாயம் பனை மரங்களை வெட்ட உழவர் செயலியில் விண்ணப்பிக்க வேண்டும். வெட்டப்பட பனை மரங்களை வேறு இடங்களுக்கு எடுத்துச் செல்லும்போது,

அனுமதி கடிதம் காட்டாயம், நீர்நிலைகளின் காவலம் என்று அழைக்கப்படும் பனை மரங்களை பாதுகாக்கும் நோக்கில் நடவடிக்கை எடுக்கப்பட்டுள்ளது. இவ்வாறு அதில் தெரிவிக்கப்பட்டுள்ளது.

பனைமரங்களை பாதுகாக்கும் நோக்கில், சட்டசபையில் 110 விதிகள் கீழ் பனை மரத்தை வெட்டக்கூடாது என தீர்மானம் நிறைவேற்றப்பட்டுள்ளது. பனை மரம் வெட்ட வேண்டும் என்றால் கலெக்டர் அனுமதி பெற்று தான் வெட்ட வேண்டும். மேலும் பனை மரத்தை வெட்டினால் கடுமையான தண்டனை வழங்கப்படும் என்று மதுரை ஐகோர்ட் உத்தரவு பிறப்பித்தது குறிப்பிடத்தக்கது.

புதுச்சேரி சட்டசபையில் இருந்து தி.மு.க., காங்., உறுப்பினர்கள் குண்டு கட்டாக வெளியேற்றம்

புதுச்சேரி, செப். 19- புதுச்சேரி சட்டசபையில் ஏற்பட்ட சலசலப்பு காரணமாக தி.மு.க., காங்கிரஸ் உறுப்பினர்கள் வெளியேற்றப்பட்டனர்.

புதுச்சேரி சட்டசபை பட்ஜெட் கூட்டத்தொடர் கடந்த மார்ச் மாதம் 10-ந் தேதி கவர்னர் உரையுடன் தொடங்கியது. இதைத்தொடர்ந்து முதல்-அமைச்சர் ரங்கசாமி மார்ச் 12-ந் தேதி ரூ.13 ஆயிரத்தி் 600 கோடிக்கான பட்ஜெட் தாக்கல் செய்தார். பட்ஜெட் கூட்டத்தொடர் மார்ச் 27-ந் தேதி வரை (13 நாட்கள்) மாநில அந்தஸ்து வலியுறுத்தும் அரசு தீர்மானத்தை நிறைவேற்றி காலவரையின்றி ஒத்தி வைக்கப்பட்டது.

சட்டசபையை 6 மாதங்களுக்கு ஒருமுறை கூட்ட வேண்டும் என்பது விதி. அதன்படி இந்த மாதம் (செப்டம்பர்) சட்டசபை கூட்டப்பட்டது.

உத்தரகாண்டில் நிலச்சரிவு: வீடுகள் இடிந்து விழுந்ததில் 10 பேர் மாயம்

ராஞ்சி, செப். 19- உத்தரகாண்டில் நிலச்சரிவில் வீடுகள் இடிந்து விழுந்ததில் 10 பேர் மாயமாகி உள்ளனர்.

உத்தரகாண்ட் மாநிலத்தில் மேகவெடிப்பால் கனமழை கொட்டி தீர்த்து வருகிறது. நேற்றை முன் தினம் டேரோனில் ஏராளமான வீடுகள் சேதமடைந்தன. இதன் காரணமாக தம்சு ஆற்றில் வெள்ளம் கரைபுரண்டு ஓடியது. ஆற்றைக் கரையோரத்தில் உள்ள தங்கேஷ்வர் மகாதேவ் கோயிலைச் சுற்றி வெள்ளம் சூழ்ந்தது. இதனால் 15க்கும் மேற்பட்டோர் பரிதாபமாக உயிரிழந்தனர்.

இந்நிலையில் .சாமோலி



வேண்டும். அதன்படி பரபரப்பான அரசியல் சூழலில் புதுச்சேரி சட்டசபையில் 6-வது கூட்டத்தொடரின் 2-வது பகுதி நேற்று கலை 9.30 மணிக்கு கூடியது. சபையை சபாநாயகர் செல்வம் திருக்குறள் வாசித்து தொடங்கி வைத்தார். தொடர்ந்து மறைந்த தலைவர்களுக்கு இரங்கல் தெரிவிக்கப்பட்டது. தீர்மானம் நிறைவேற்றப்பட்டது.

து. தொடர்ந்து ஜி.எஸ்.டி திருத்த மசோதா, எளிய முறையில் தொழில் தொடங்க அனுமதி குறித்து மசோதா தாக்கல் செய்யப்பட உள்ள நிலையில்,

புதுச்சேரி சட்டசபையில் இருந்து தி.மு.க., காங்கிரஸ் எம்.எல்.ஏக்கள் குண்டு கட்டாக வெளியேற்றம் செய்யப்பட்டனர். குடிநீரில் கழிவுநீர் கலந்து குறித்து அவையில் விவாதிக்க தி.மு.க., காங்கிரஸ் எம்.எல்.ஏக்கள் கோரிக்கை விடுத்தனர்.

கோரிக்கையை வலியுறுத்தி அவையில் முழுக்கமிட்டு சபாநாயகரை சூழ்ந்து எம்.எல்.ஏக்கள் கோஷமிட்டனர். சபாநாயகர் அறிவுறுத்தியும் கேட்காத நிலையில் எதிர்க்கட்சி தலைவர் சிவா உள்ளிட்டோர் குண்டுக்கட்டாக வெளியேற்றப்பட்டனர்.



தலைவர்கள் சொல்வதை யுங்க... - அண்ணாமலை



தி.மு.க. கூட்டணியில் சேர்ந்துவிட்டேன் என சிலர் எங்கள் மீது விமர்சனங்கள் வைக்கிறார்கள். நீதிக்கட்சியில் இருந்து வந்தது தி.மு.க., அதே போல மக்கள் நீதி மய்யம் கட்சி பெயரிலும் நீதி உள்ளது. ஆசியாவிலேயே மையவாதத்தை பின்பற்றும் ஒரே கட்சி மக்கள் நீதி மய்யம் தான், நாட்டை இடது, வலது என பிரிப்பதை அனுமதிக்க கூடாது. - கமல்ஹாசன் எம்.பி.



மக்கள் சாதி வேறுபாடுகளைக் கடந்து அனைவரையும் சமமாக கருத்து வகையில், வழிபாட்டுத் தலங்களில் அனைவரும் கடவுளை தரிசிக்கிற உரிமையை உறுதி செய்ய வேண்டும். எல்லாவற்றிலும் முன்னோடி மாநிலமாக இருக்கிற தமிழ்நாட்டில் அனைவரும் வழிபாட்டு உரிமை பெறுகிற வகையில் ஒத்துழைக்க வேண்டும். - செல்வப்பெருந்தகை

தி.மு.க. முப்பெரும் விழாவில் பெரியார் விருது பெற்ற கனிமொழி, துரைமுருகனை சந்தித்து வாழ்த்து

சென்னை, செப். 19- பெரியார் விருது பெற்ற கனிமொழி தி.மு.க. பொதுச் செயலாளர் துரைமுருகனை சந்தித்து வாழ்த்து பெற்றுள்ளார்.



தி.மு.க. சார்பில் அண்ணா பிறந்த நாள், பெரியார் பிறந்த நாள் மற்றும் தி.மு.க. தொடங்கப்பட்ட நாள் ஆகிய முப்பெரும் விழாக் கருர் கோடங்கிப்பட்டி பைபால் சாலை பகுதியில் நேற்று முன்தினம் நடந்தது. விழாவில் பங்கேற்றதாக தி.மு.க. தலைவரும், முதல்-அமைச்சருமான மு.க.ஸ்டாலின் திறந்த வேனில் வந்தார். வழிநெடுகிலும் அவருக்கு பொதுமக்கள், தொண்டர்கள் உற்சாக வரவேற்பு கொடுத்தனர்.

விழாவில் பெரியார், அண்ணா விருது உள்ளிட்ட விருதுகளுக்கு தேவானவர் களுக்கு முதல்-அமைச்சர் மு.க.ஸ்டாலின் விருதுகளை

இந்த விழாவுக்கு தி.மு.க.

பீகாரில் வேலை வாய்ப்பற்ற இளைஞர்களுக்கு மாதம் ரூ.1000

முதல்வர் நிதிஷ்குமார் அறிவிப்பு

பாட்னா, செப். 19- வேலை வாய்ப்பற்ற இளைஞர்களுக்கு மாதம் ரூ.1000 வழங்க பீகார் முதல்வர் நிதிஷ்குமார் தெரிவித்துள்ளார்.

தில் நிதிஷ்குமார் திட்டமிட்டு வருகிறார். இதே போல லாலு பிரசாத் யாதவ் தலைமையிலான ராஷ்டிரிய ஜனதா தளம் ஆட்சியைப் பிடிக்க காய் நகர்த்தி வருகிறது.

பீகாரில் இந்த ஆண்டு இறுதிக்குள் சட்டசபை தேர்தல் நடைபெற உள்ளது. இதையொட்டி அனைத்து கட்சிகளும் தேர்தல் பிரசார வேலைகளை ஆரம்பித்து விட்டன. பிரதமர் மோடி கடந்த 5 மாதத்தில் 5 முறை பீகாருக்கு சென்று பல்வேறு நலத் திட்டங்களைத் தொடங்கி வைத்தார்.

பீகார் சட்டசபை தேர்தலில் நிதிஷ்குமார் தலைமையில் பாஜக கூட்டணி களம் காண்கிறது. ஏற்கனவே அங்கு அந்தக் கூட்டணி ஆட்சியில் இருப்பதால், மீண்டும் ஆட்சியைத் தக்க வைப்ப

இந்த சூழ்நிலையில், வாக்காளர்களை கவரும் விதத்தில், பீகார் முதல்-மந்திரி நிதிஷ்குமார் கடந்த சில மாதங்களாகவே சில முக்கிய அறிவிப்புகளை ஒவ்வொன்றாக அறிவித்து வருகிறார். முதலில், முதியோர் மற்றும் மாற்றுத் திறனாளிகளுக்கான உதவித்தொகையை 400 ரூபாயிலிருந்து 1,100 ரூபாயாக அதிகரிப்பதாக அறிவித்தார். அதனை தொடர்ந்து நேற்று முன்தினம் பிளஸ் 2 தேர்ச்சி பெற்ற அனைத்து விண்ணப்பதாரர்களுக்கும் மாணவர் கடன் அட்டை திட்டத்தின் கல்விக்கடன்கள்

அனைத்துக்கும் வட்டி தள்ளபடி செய்யப்படும். மாணவர்கள் கல்வி கடனை திருப்பிச் செலுத்துவதற்கான காலபடி அதிகரிக்கப்படும். அதன்படி, ரூ.2 லட்சம் வரை கல்விகடன் பெற்ற மாணவர்கள் அதனை திருப்பிச் செலுத்துவதற்கான காலம் இப்போது ஐந்து ஆண்டுகளாக இருக்கும் நிலையில் அது ஏழு ஆண்டுகளாக (84 மாதத்வணைகள்) நீட்டிக்கப்படும் என்று அறிவித்தார்.

இந்தநிலையில் நிதிஷ்குமார் எக்ஸ் தளத்தில் கூறியிருப்பதாவது, பீகாரில் வேலை வாய்ப்பற்ற 25 வயதுக்குட்பட்ட இளைஞர்களுக்கு 2 ஆண்டுகள் வரை மாதந்தோறும் ரூ.1,000 வழங்கப்படும் என்று அதில் அறிவித்துள்ளார். இது பீகார் இளைஞர்களிடையே வரவேற்பை பெற்றுள்ளது.

திருப்பதி ஏழுமலையானை வழிபட டிசம்பர் மாத தரிசன டோக்கன்கள் வெளியீடு

திருமலை, செப். 19- திருப்பதி ஏழுமலையானை வழிபட டிசம்பர் மாதத்துக்கான தரிசன டோக்கன்கள் வெளியிடப்பட்டது.

மாத ஒதுக்கீடு நேற்று திருமலை திருப்பதி தேவஸ்தானத்தின் அதிகாரப்பூர்வ இணையதளத்தில் வெளியிடப்பட்டது.

திருமலை - திருப்பதி தேவஸ்தானம் வெளியிட்ட 'குலுக்கல்' பதிவு 20-ந் தேதி கலை 10 மணி வரை செய்யலாம். அங்கப்பிரதட்சண டோக்கன்களும் இந்த மாதம் முதல் ஆண்டுகளை 'எலக்ட்ரானிக் டிப்' மூலம் வழங்கப்படுகின்றன. இந்த டிக்கெட்டுகளை பெற்றவர்கள் 20 முதல் 22-ந் தேதி மதியம் 12 மணி வரை அதற்கான தொகையை செலுத்தினால்

'லக்கி டிப்' பில் டிக்கெட்டுகள் வழங்கப்படும்.

கல்யாணோற்சவம், ஊஞ்சல் சேவை, ஆர்ஜித பிரம்மோற்சவம், சுமார் தீபாலங்கார சேவை உள்ளிட்ட ஆர்ஜித சேவை டிக்கெட்டுகள் 22-ந் தேதி கலை 10 மணிக்கு ஆன்லைனில் வெளியிடப்படுகிறது. உற்சவ சேவைகள் மற்றும் அவற்றுக்கான தரிசன டோக்கன்கள் ஒதுக்கீடு 22-ந் தேதி மதியம் 3 மணிக்கு ஆன்லைனில் வெளியிடப்படுகிறது. பக்தர்கள் ஆன்லைனில் பதிவு செய்து சாமி தரிசனம் செய்யலாம். இவ்வாறு அதில் கூறப்பட்டுள்ளது.

சட்டவிரோத பண பரிமாற்ற புகார்: சென்னையில் 5-க்கும் மேற்பட்ட இடங்களில் அதிரடி சோதனை அமலாக்கத்துறை திடீர் நடவடிக்கை

சென்னை, செப். 19- சட்டவிரோத பண பரிமாற்றம் தொடர்பாக சென்னையில் துப்பாக்கி ஏந்திய சி.ஆர்.பி.எப். வீரர்கள் பாதுகாப்புடன் 5-க்கும் மேற்பட்ட இடங்களில் அமலாக்கத்துறை அதிகாரிகள் நேற்று கலை முதல் சோதனை மேற்கொண்டனர்.

நிறுவனத்தின் உரிமையாளராக இருந்து வருகிறார். இவரது வீட்டில் துப்பாக்கி ஏந்திய சி.ஆர்.பி.எப். வீரர்கள் பாதுகாப்புடன் அமலாக்கத்துறை அதிகாரிகள் கலை முதல் அதிரடியாக சோதனை மேற்கொண்டு வருகின்றனர்.

அதேபோல் சென்னை அரசவைக்கம் பகுதியில் உள்ள ஒருவர் இல்லத்திலும் அமலாக்கத்துறை அதிகாரிகள் சோதனை செய்தனர். இவர் மொத்த தங்க நகை வியாபாரியாக இருக்கும் நிலையில் சவுகார்பேட்டை பகுதியில் நகை வியாபாரம் செய்து வருகிறார். மேலும் இவருக்கு தொடர்புடைய சில இடங்களிலும் அமலாக்கத்

துறை அதிகாரிகள் சோதனை மேற்கொண்டதாக தகவல் வெளியாகியுள்ளது.

சட்டவிரோத பண பரிமாற்றம் நடைபெற்றதாக வந்த குற்றச்சாட்டின் அடிப்படையிலும், புகாரின் பேரிலும் சோதனைகள் நடத்தப்பட்டு வருவதாக அமலாக்கத்துறை அதிகாரிகள் தரப்பில் கூறப்பட்டுள்ளது. சென்னை வில் கலை முதல், தொழில் திபர் மற்றும் நகை வியாபாரிக்கு தொடர்புடைய 5-க்கும் மேற்பட்ட இடங்களில் அமலாக்கத்துறை அதிகாரிகள் அதிரடியாக சோதனை மேற்கொண்ட சம்பவம் திபர் பரபரப்பை ஏற்படுத்தியுள்ளது.



தி.மு.க.வின் கூட்டணிக் கட்சிகளுக்கு, தி.மு.க. அரங்கு எதிராக வெளிப்படையாகக் கருத்து தெரிவிக்காததில் இல்லை. இது தி.மு.க. கூட்டணியில் ஜனநாயகம், இல்லை என்பதைக் காட்டுகிறது. தேசிய ஜனநாயக கூட்டணியில் உள்ள கட்சிகளுக்கு ஜனநாயக முறையில் தங்கள் கருத்துகளை வெளிப்படுத்த சுதந்திரம் இருக்கிறது. - தமிழிசை

ஒட்டன்சத்திரம், மஞ்ச நாயக்கன் பட்டியில் உங்களுடன் ஸ்டாலின்திட்ட முகாமில் அமைச்சர் அர.சக்கரபாணி பங்கேற்பு



ஒட்டன்சத்திரம், செப். 19-திண்டுக்கல் மாவட்டம், ஒட்டன்சத்திரம் சட்டமன்ற தொகுதிக்குட்பட்ட தொப்புப்பட்டி ஒன்றியம் மஞ்ச நாயக்கன் பட்டியில் நடைபெற்ற உங்களுடன் ஸ்டாலின் திட்ட முகாமில் அமைக்கப்பட்டிருந்து அரங்குகளை பார்வையிட்டு மஞ்ச நாயக்கன்பட்டி, போடுவார் பட்டி, தேவத்தூர் பகுதிகளை சேர்ந்த பொதுமக்களிடமிருந்து கோரிக்கை மனுக்களைப் பெற்றுக்கொண்டு உணவு மற்றும் உணவுப்பொருள் வழங்கல் துறை அமைச்சர் அர. சக்கரபாணி பேசிய தாவது.

தமிழ்நாடு முதல்வர் சொல்லிய திட்டங்கள் இல் லாமல் சொல்லாத பல திட்டங்களையும் துவக்கியுள்ளார்.

உங்களுடன் ஸ்டாலின் என்ற முகாம் தொடங்கப் பட்டு பொதுமக்களின் குறைகளை நிறைவேற்றும் வண்ணம் மிகச் சிறப்பாக நடைபெற்று வருகிறது. பொதுமக்கள் அரசு அலுவலகங்களுக்கு சென்று அலுவலர்களை பார்த்து வேண்டுகோள் நால் கால தாமதம் ஏற்படும் என்பதற்காகவும், போக்குவரத்து சிரமங்கள் உள்ளிட்ட இன்னல்களுக்கு பொதுமக்கள் ஆளாக கூடாது என்பதற்காகவும், அனைத்து அரசு அலுவலர்களும் உங்கள் வீட்டை தேடி, உங்கள் ஊரை தேடி வருகின்ற திட்டமா

ஆர்.வி.எஸ் பொறியியல் கல்லூரியில் முன்னாள் மாணவர்கள் சந்திப்பு



திண்டுக்கல், செப். 19-திண்டுக்கல் ஆர்.வி.எஸ் பொறியியல் கல்லூரியில் 1993-ம் ஆண்டு படித்த முன்னாள் மாணவர்கள் 80 பேர் 36 ஆண்டுகளுக்கு பிறகு கல்லூரியில் சந்திக்கும் நிகழ்ச்சி நடைபெற்றது. முன்னாள் முதல்வர் கருப்பண்ணன் சிறப்பு விருந்தினராக அழைத்து முன்னாள் மாணவர்கள் அனைவரும் அவருக்கு சால்வை அணிவித்து வாழ்த்து பெற்றனர்.

திண்டுக்கல் அருகே உள்ள குளத்தூரில் செயல்பட்டு வரும் ஆர்.வி.எஸ் பொறியியல் கல்லூரியில் கடந்த 1993-ம் ஆண்டு சிவில், மெக்கானிக்கல், கம்ப்யூட்டர் சைன்ஸ் பாடப் பிரிவுகளில் படித்த மாணவ மாணவியர்கள் 80 பேர் தங்களுக்கு கல்வி கற்றுத்தந்த ஆசிரியர்களை போற்றும் வண்ணம்

மாணவர் சந்திப்பு நிகழ்ச்சிக்கு ஏற்பாடு செய்தனர். முன்னாள் மாணவர்கள் ஜெகன், செந்தில், வாசு, வள்ளுவன், தமிழ், சுரேஷ் குமார், சந்து, கனிமாறன், ஸ்ரீதர், கந்தவேல் ராஜன் ஆகியோர் 1993-ம் ஆண்டு முன்னாள் மாணவர்களை ஒருங்கிணைக்கும் நிகழ்ச்சியில் ஈடுபட்டனர். கல்லூரிக்கு மாணவர்கள் வருவது போல் முன்னாள் மாணவர்கள் ஆர்.வி.எஸ் பொறியியல் கல்லூரிக்கு வந்து தமிழ்த்தாய் வாழ்த்து முடிந்தவுடன் தங்கள் படித்த வகுப்பறைக்கு சென்று மலரும் நினைவுகளை நினைவு கூர்ந்தனர். அதன் பின்னர் அதன் பிறகு முதல்வர் கருப்பண்ணனுக்கு சால்வை அணிவித்து வாழ்த்து பெற்றனர்.

முன்னாள் கல்லூரி பேராசிரியர்கள் 15 பேரை நிகழ்ச்சிக்கு சிறப்பு அழைப்பாளர் அளவுக்கு அவர்களுக்கும் மரியாதை செலுத்தினார்கள். இவ்விழாவில் எங்கள் ஆர்.வி.எஸ் பொறியியல் கல்லூரின் முன்னாள் முதல்வர் முனைவர் கருப்பண்ணன், முதன்மை செயல் அலுவலர் வேனு கோபால் முருகதாஸ் மற்றும் ஆர்.வி.எஸ் பொறியியல் கல்லூரி முதல்வர் முனைவர் குகராஜா ஆகிய மூவரும் சிறப்புரையாற்றினார்கள். முன்னாள் முதல்வர் முனைவர் கருப்பண்ணனுக்கு 1993-ம் ஆண்டு படித்த முன்னாள் மாணவர்கள் சார்பாக நினைவு கோப்பை வழங்கினார். அதன்பிறகு முன்னாள் மாணவர்கள் சார்பாக கலை நிகழ்ச்சிகள் நடைபெற்றது. அதனை தொடர்ந்து மதியம் சிறப்பு விருந்து நடைபெற்றது.

சிக் சிறப்பு அழைப்பாளர்களாக அழைத்து அவர்களுக்கு முன்னாள் மாணவர்கள் மரியாதை செலுத்தினார்கள். இவ்விழாவில் எங்கள் ஆர்.வி.எஸ் பொறியியல் கல்லூரின் முன்னாள் முதல்வர் முனைவர் கருப்பண்ணன், முதன்மை செயல் அலுவலர் வேனு கோபால் முருகதாஸ் மற்றும் ஆர்.வி.எஸ் பொறியியல் கல்லூரி முதல்வர் முனைவர் குகராஜா ஆகிய மூவரும் சிறப்புரையாற்றினார்கள். முன்னாள் முதல்வர் முனைவர் கருப்பண்ணனுக்கு 1993-ம் ஆண்டு படித்த முன்னாள் மாணவர்கள் சார்பாக நினைவு கோப்பை வழங்கினார். அதன்பிறகு முன்னாள் மாணவர்கள் சார்பாக கலை நிகழ்ச்சிகள் நடைபெற்றது. அதனை தொடர்ந்து மதியம் சிறப்பு விருந்து நடைபெற்றது.



திருவண்ணாமலையில் சமீபத்தில் நடைபெற்ற வேத ஆகம தேவார சமய கலாச்சார மாநாட்டில், ஸ்ரீஜெகதீஷ்-க்கு பாரதிய கலாச்சார சேவா மணி விருதும், இளவரசு பட்டம் பி.டி.ரமேஷ்-க்கு ஆலய ஆகம அறப்பணி செம்மல் விருதும், இந்து சமய மன்றம் சார்பில், ஸ்ரீ காஞ்சி காமகோடி பீடாதிபதி ஜகத்குரு ஸ்ரீ சங்கர விஜயேந்திர ஏஸ்வதி சங்கராச்சார்ய ஸ்வாமிகள் வழங்கினார்.

சந்தைகளில் நிலைத்தன்மைக்கு பல சொத்து ஒதுக்கீடு நிதிகள் வலு: டெய்லின் பின்போ, பந்தன் ஏஎம்சி சென்னை, செப். 19-

கடந்த ஒரு வருடத்தில் பங்குச் சந்தைகள், வங்கியின் நிலையான வைப்பு வருமானத்தைவிட குறைவாக செயல்பட்டதாகும் செய்திகள் நிதி ஊடகங்களில் அதிகம் பேசப்பட்டன. ஆனால், ஒரே ஆண்டின் செயல்திறனை வைத்து பங்கு முதலீட்டைப் போன்ற சொத்துப் பிரிவுகளை மதிப்பீடு செய்வது பொருத்தமல்ல என்று பந்தன் ஏஎம்சியின் மூத்த நிதி மேலாளர் டெய்லின் பின்போ தெரிவித்துள்ளார். இந்த வேறுபாடுகள், முதலீட்டுத் தொகுப்பில் பல்வகைப்படுத்தலின் முக்கியத்துவத்தை வெளிப்படுத்துகின்றன. ஒரு ஆரோக்கியமான உடலுக்குத் தேவையான ஊட்டச்சத்துக்கள் போலவே, பல சொத்துப் பிரிவுகளில் உள்ள முதலீடுகள் உங்கள் நிதி வளர்ச்சிக்குத் தேவையான சமநிலையை அளிக்கின்றன என்கிறார் பின்போ. உலகளாவிய பொருளாதாரத் தேக்க நிலைமையிலும், இந்தியா ஒப்பீட்டளவில் வலுவான அடிப்படைக் குணாதிசயங்களை வைத்துள்ளதாகவும், இது முதலீட்டாளர்களுக்கு நம்பிக்கையை வழங்குகிறது என்றும் அவர் கூறினார். பங்குகள் நீண்டகாலத்தில் பணவீக்கத்தைக் கடந்து அதிக வருமானம் தரும் திறனை கொண்டிருந்தாலும், மல்டி அசெட் அலோகேஷன் ஃபண்ட்கள் குறைந்த அபாயத்தில் நியாயமான வருமானத்தை வழங்கக்கூடியவை என அவர் விளக்கியுள்ளார். இந்த ஹைபிரிட் ஃபண்ட்கள் பங்கு, கடன் மற்றும் பொருட்கள் (காபொடிட்டிகள்) ஆகியவற்றுக்கு இடையே நுண்ணறிவுடன் முதலீடு செய்து, சந்தை மாற்றங்களை சமாளிக்கின்றன. இந்த ஃபண்ட்கள் பெரும்பாலான முதலீட்டாளர்கள் செய்யும் பொதுவான தவறான முடிவுகளிலிருந்து பாதுகாக்கும். அதாவது, கடந்த ஆண்டின் சிறந்த சொத்துப் பிரிவுகளை எதிர்பார்ப்பதற்காக ஒட்டுமொத்த முதலீட்டை அந்தத் துறைக்கே திருப்புவது போன்ற முடிவுகள். மாறாக, மல்டி அசெட் ஃபண்ட்கள், பல சொத்துப் பிரிவுகளில் பரந்த விரிவோகம் மற்றும் தானாக விரியோகத்தை திருத்தும் வசதியுடன் வருவதை பின்போ குறிப்பிடுகிறார். இந்த நிதிகள், பங்கு, பொருட்கள் மற்றும் கடன்களை விரிவாக மூடிய, வரிகைமின்றி திட்டமிட்டபட்ட, பொறுப்பான முதலீட்டுத் தொகுப்பை வழங்கும் என்று டெய்லின் பின்போ கூறினார்.

ரன் ஃபார் ஹேப்மினஸ் மகிழ்ச்சிக்கான ஓட்டம் 2025

சென்னை, செப். 19- நெக்சஸ் செலக்ட் மால் 3-வது ரன் ஃபார் ஹேப்மினஸ் என்ற சமுதாயத்தை ஒருங்கிணைக்கும் ஓட்ட நிகழ்வை, மக்களின் உடல்நிலை சிறப்பாக இருப்பதை உறுதி செய்யும் நோக்கில் நடத்துகிறது. இந்த ஆண்டு 6 நகரங்களில் ஞாயிற்றுக்கிழமை, செப்டம்பர் 28-ம் தேதி காலை 5.30 மணி முதல் நெக்சஸ் விஜயா மாலில் நடைபெற உள்ளது. பெருமளவில் பங்கேற்ற தொடர்பு கொள்ள எண்:9620961824/9985411876. இது வெறும் உடல் தகுதி திறன் நிகழ்வு மட்டுமல்ல மகிழ்ச்சிக்கான ஓட்டமாக மக்கள் செயலில் இறங்க அழைப்பு விடுத்துள்ளது. அனைத்து வயதுப் பிரிவினரும் உடல் ஆரோக்கியத்தோடும், சுறுசுறுப்பான வாழ்க்கை முறையை மேற்கொள்ள ஒருங்கிணைந்து செயல்படுவதற்கான வித்தியாசமான அணுகுமுறையாக இது நடத்தப்படுகிறது.

இது குறித்து நெக்சஸ் செலக்ட் மால்ஸ் செயல்பாட்டு பிரிவுத் தலைவர் ஜெயன் நாயக் கூறுகையில், நெக்சஸ் வணிக வளாகமானது வெறுமனே பொருள்கள் வாங்குவதற்கான அங்காடியாக மட்டுமல்லாமல் மக்களிடம் தாக்கத்தை ஏற்படுத்தக் கூடிய செயல்பாடுகளை மேற்கொள்ள வேண்டும் என்று விரும்புகிறது. மகிழ்ச்சிக்கான ஓட்டமானது மக்களை ஒன்றிணைக்கும் முயற்சியில் ஒரு வழியாகும். அத்துடன் மக்களை நலமாகவும், அனைவரையும் ஒருங்கிணைப்பதில் உள்ள சமூக பொறுப்பாகவும் கருதுகிறது. இந்த ஆண்டு பெரு நகரங்களில் ஆயிரக்கணக்கானோர் பங்கேற்பதால் இந்த ஓட்டமானது மாபெரும் இயக்கமாக உருவெடுத்து எங்கள்து ஒவ்வொரு நடவடிக்கைக்கும் கிடைக்கவிருக்கும் மிகப் பெரும் ஆதரவாக உருவெடுக்கும் என்பதில் பெருமைப்படுகிறோம் என்று கூறினார். இதில் பிரபலமான ஓட்டப்பந்தய வீரர்கள் மட்டுமின்றி நமது குடும்பங்களில் உடலை ஆரோக்கியமாக்க வைத்துக் கொள்வதில் ஆர்வம் காட்டும் முதல் முறையாக இத்தகைய ஓட்டப் பந்தயத்தில் பங்கேற்போரும் கலந்து கொள்ளலாம்.

பார்கின்சன் நோய்க்கான சிறப்பு பரிசோதனை முகம் வரும் 21-ம் தேதி சேலம் தான் மருத்துவமனையில் நடக்கிறது

சேலம், செப். 19- உலகளவில் அதிகரித்து வரும் பார்கின்சன் நோய் குறித்து விழிப்புணர்வை ஏற்படுத்தும் நோக்கில், சென்னை அர் பல்லோ ஹாஸ்பிட்டல் (கிரீம்ஸ் பேர்டு) மற்றும் சேலம் தான் மருத்துவமனை இணைந்து, செப்டம்பர் 21-ம் தேதி ஞாயிறு காலை 9 மணி முதல் 11 மணி வரை, சேலம் தான் மருத்துவமனையில் சிறப்பு பரிசோதனை முகாமை நடத்தவுள்ளது. இந்த முகாமில் டாக்டர் பி.விஜயசங்கர், எம்.டி.டி.எம் (நியூரோ), மூத்த ஆலோசகர் நரம்பியல் நிபுணர் - இயக்கக் கோளாறுகள் & டி.பி.எஸ் நிபுணர், அப்பல்லோ மருத்துவமனைகள், சென்னை மற்றும் நியூராலஜி துறையில் சிறப்பு அறிவுள்ள பலரும் கலந்துகொண்டு, பார்கின்சன் நோயின் ஆரம்ப அறிகுறிகள், சிகிச்சை முறைகள் மற்றும் வாழ்க்கைத் தரம் மேம்படுத்தும் வழிகளைப் பற்றி ஆலோசனை வழங்குவார்கள். மரபணு மாற்றங்களால் இளம் வயதினருக்கு இந்த நோய் ஏற்படும் அபாயம் உள்ளதால், விழிப்புணர்வு முக்கியமானதாக உள்ளது. முகாமில் கலந்து கொள்ள விரும்பும் பொதுமக்கள் மற்றும் நோயாளிகள், நேரடியாக நிபுணர் மருத்துவர்களிடம் ஆலோசனை பெறும் வாய்ப்பை பயன்படுத்திக்கொள்ளலாம். மேலும் விவரங்களுக்கு: 8489559990, 7358148097 என்ற எண்ணங்களில் தொடர்பு கொள்ளலாம்.

காதல் விவகாரத்தில் வாலிபர் படுகொலை

விருதுநகர், செப். 19- காதல் விவகாரத்தில் கூலி தொழிலாளிக்கு வெட்டு குத்து சம்பவம் நடந்துள்ளது. விருதுநகர் மாவட்டம் சிவகாசி அருகே உள்ள புதுக் கோட்டை கிராமத்தை சேர்ந்தவர் பூமிநாதன். இவருடைய மகன் தமிழரசன் (வயது 26). கூலித்தொழிலாளி. இவர், நேற்று முன்தினம் தனது வீட்டில் இருந்து வெளியே சென்றுள்ளார். பின்னர் வீடு திரும்பவில்லை. தமிழரசன் வெளியூர் எங்காவது சென்று இருக்கலாம் என்று வீட்டில் உள்ளவர்கள் நினைத்து இருந்தனர். இந்த நிலையில் புதுக்கோட்டையில் பின்னையார் கோவில் அருகில் உள்ள தோட்டத்தில் அரிவாள் வெட்டுக்காய்க்களுடன் தமிழரசன் பிணமாக கிடந்தார். இதைக்கண்ட அப்பகுதி மக்கள் அதிர்ச்சி அடைந்து என்.புதுப்பட்டி போலீசாருக்கு தகவல் தெரிவித்தனர். அதன் பேரில் போஸ்சார் சம்பவ இடத்துக்கு வந்து தமிழரசன் உடலை மீட்டு பரிசோதனைக்காக விருதுநகர் அரசு ஆஸ்பத்திரிக்கு அனுப்பி வைத்தனர். இந்த சம்பவம் தொடர்பாக சங்கரபாண்டி. என் கிற அருண் (22), மணிகண்டன் (20), ரகுசித்குமார் (24), ஜெயசங்கர் (22), முத்துப்பாண்டி (22), செல்வம் (25), சுரேஷ் (42) ஆகிய 7 பேர் மீது வழக்குப்பதிவு செய்து மணிகண்டனை தவிர மற்ற 6 பேரை கைது செய்தனர். இந்த கொலை வழக்கு குறித்து போலீஸ் அதிகாரி ஒருவர் கூறுகையில், "தமிழரசன் தனது தாத்தா சங்கரலிங்கத்துடன் வசித்து வந்துள்ளார். ஒரு பெண்ணை காதலித்து வந்தார். அந்த குடும்பத்துக்கும், தமிழரசனுக்கும் தகராறு ஏற்பட்டு முன்விரோதம் இருந்துள்ளது. இதை தொடர்ந்து தமிழரசன் சேலத்துக்கு சென்று அங்கு வேலை செய்து வந்தார். உள்ளூரில் நடந்த திருமண விழா வில் கலந்து கொள்ள தமிழரசன் வந்த போது, காதல் விவகாரத்தில் ஏற்பட்ட விரோதம் காரணமாக அவரை கொலை செய்துள்ளனர்" என்று அவர் கூறினார். தலைமறைவாக உள்ள மணிகண்டனை போலீசார் வலைவீசி தேடி வருகின்றார்கள்.

வாக்குச் சாவடிகளை மறு சீரமைப்பு பணிகள் கலெக்டர் சுசுபுத்ரா தலைமையில் நடந்தது



விருதுநகர், செப். 19-விருதுநகர் மாவட்ட கலெக்டர் அலுவலகத்தில், சிறப்புத் தீவிரத் திருத்தப் பணிகள் மற்றும் வாக்குச் சாவடிகளை மறுசீரமைத்தல் பணிகள் தொடர்பாக அனைத்து அங்கீகரிக்கப்பட்ட அரசியல் கட்சிகளின் மாவட்ட அளவிலான பிரதிநிதிகள் ஆலோசனைக் கூட்டம் மாவட்ட ஆட்சித்தலைவர் சுசுபுத்ரா தலைமையில் நடைபெற்றது.

01.01.2026 தேதியை தகுதி ஏற்படுத்தும் நாளாகக் கொண்டு வாக்காளர் பட்டியல்களை திருத்தம் செய்வதற்கான சிறப்புத் தீவிரத் திருத்தப் பணிகளைத் தொடங்க இந்நிய தேர்தல் ஆணையம் நடவடிக்கைகள் எடுத்து வருகிறது. இதுவரை ஒரு வாக்குச் சாவடியில் 1500

வாக்காளர்கள் வரை இருக்கலாம் என்ற வரம்பினைத் தற்போது குறைத்து, எந்தவொரு வாக்குச் சாவடியிலும் 1200 வாக்காளர்களுக்கு மேற்படாமல் இருக்க வேண்டும் என ஆணையம் மாற்றி அமைத்துள்ளது. மேலும், அனைத்து வாக்காளர் பதிவு அலுவலர்கள், வட்டாட்சியர்கள், மாநகராட்சி, நகராட்சி ஆணையர்கள் கலந்து கொண்டனர். விருதுநகர் மாவட்டத்தில் உள்ள 7 சட்டமன்றத் தொகுதிகளில் இதுவரை 1901 வாக்குச் சாவடிகள் உள்ள நிலையில் தற்போது மறுசீரமைப்பு செய்ய உத்தேசித்துள்ள அடிப்படையில், கூடுதலாக 98 வாக்குச் சாவடிகள் உருவாக்கம் செய்ய பரிந்துரைகள் வரப் பெற்றுள்ளதாக மாவட்ட கலெக்டர் தெரிவித்தார்.

போதிய அவகாசம் அளித்து வாக்காளர் பட்டியல் திருத்தப் பணிகள் மேற்கொள்ளப் பட வேண்டும் என்று அரசியல் கட்சிமினர் தெரிவித்தனர். இதற்கு மாவட்ட கலெக்டர், எந்தவொரு தகுதியான வாக்காளரும் விடுபடாமலும், தகுதியற்ற ஒருவரது பெயர், வாக்காளர் பட்டியலில் இடம்பெறாத வகையில் இப்பணிகள் நடைபெறும் என்று தெரிவித்ததுடன், வாக்குச்சாவடி, முகவர்களை நியமனம் செய்து, வாக்காளர் பட்டியல் திருத்தப் பணிகளை துரிதமாகவும், சரியான முறையிலும் மேற்கொள்வதற்கு தகுந்த ஒத்துழைப்பு வழங்குமாறும் அரசியல் கட்சிப் பிரதிநிதிகளைக் மாவட்ட ஆட்சித்தலைவர் சுசுபுத்ரா கேட்டுக் கொண்டார்.

வத்தலகுண்டுவில் பிரதமர் நரேந்திரமோடி பிறந்த நாளை முன்னிட்டு மாணவர்களுக்கு கல்வி உபகரணங்கள்



வத்தலகுண்டு, செப். 19-வத்தலகுண்டில் பிரதமர் மோடி பிறந்த நாளை முன்னிட்டு மாணவ-மாணவிகளுக்கு கல்வி உபகரணங்கள் வழங்கப்பட்டது. திண்டுக்கல் மாவட்டம் கொடையேட்டில் பாரதப் பிரதமர் நரேந்திர மோடியின் 75 வது பிறந்த நாள்விழா பிஜேபி மாவட்ட பொருளாளர் கருப்பசாமி தலைமையில் பட்டா வெடிப்பு இனிப்புடன், அன்னதான வழங்கி கொண்டாடும் விழா

வில் ஒன்றிய கூட்டுறவுத் தலைவர் அருண் குமார் முன்னிலை வகித்தார். மாவட்ட இளைஞரணி செயற்குழு உறுப்பினர் வெங்கடேஷ் பிரபு வரவேற்றார். விழாவில் அம்மையநாயக்கனார் பேரூராட்சிக்கு உட்பட்ட கொடையேடு பஸ்நிலையம், கங்கச்சாவடி, தனிகிராமம், நக்கம்பட்டி உட்பட பல்வேறு கிராமங்களில் 500-க்கும் மேற்பட்ட ஏழை எளிய பள்ளி கல்லூரி

மாணவ மாணவிகளுக்கு நோட்டு, புத்தகம், பேனா, பென்சில் உள்ளிட்ட கல்வி உபகரணங்கள் வழங்கினர். மேலும் இந்த நிகழ்ச்சியில் வடக்கு ஒன்றிய துணைத் தலைவர் ராணி கருப்பசாமி, கிளைத் தலைவர்கள் அம்மா வாசை, வெள்ளைச்சாமி, சுப்பிரமணி மற்றும் மாவட்ட ஒன்றிய ஊராட்சி கிளை பொறுப்பாளர்கள் பொதுமக்கள், பள்ளி மாணவ மாணவிகள் என ஏராளமானோர் கலந்து கொண்டனர்.

கமுதி - கோட்டைமேட்டில் உங்களுடன் ஸ்டாலின் சிறப்பு முகாம்



கமுதி, செப். 19-ராமநாதபுரம் மாவட்டம், கமுதி -கோட்டைமேட்டில் உங்களுடன் ஸ்டாலின் சிறப்பு முகாம் நேற்று நடைபெற்றது. இந்த முகாமில், நாராயணபுரம், கீழ்ராமநதி, சுடையனேந்தல் ஆகிய ஊராட்சிகளுக்கு உட்பட்ட பொதுமக்களிடம் இருந்து கோரிக்கை மனுக்கள் பெறப்பட்டன. முகாமிற்கு மாவட்ட ஆதிதிராவிடர் மற்றும் பழங்குடியினர் நல அலுவலர் செல்வி தலைமை தாங்கினார். வட்டாட்சியர் ஸ்ரீராம், வட்டார வளர்ச்சி அலுவலர் லெட்சுமி ஆகியோர் முன்னிலை வகித்தனர். மேலும் மண்டல துணை வட்டாட்சியர்கள் வெங்கடேஷ்வரன், வேல்வன், வட்டவழங்கல் அலுவலர் விஜயா, துணை வட்டார வளர்ச்சி அலுவலர் கார்த்திக், வருவாய் ஆய்வாளர்கள் சதீஸ்குமார், பிரியதர்ஷினி, பரமேஸ்வரி, கிராம நிர்வாக அலுவலர்கள் பூபதி, நாகராஜன், ஜெயலட்சுமி, கிராம உதவியாளர்கள் பாலச்சந்தர், ராஜலட்சுமி, ராமலட்சுமி,

புதிய பாரத எழுத்தறிவு திட்ட தன்னார்வலர்களுக்கு பயிற்சி

திருமங்கலம், செப். 19-மதுரை மாவட்ட முதன்மை கல்வி அலுவலரின் செயல்முறைப் படி திருமங்கலம் வட்டார மையத்தில் புதிய பாரத எழுத்தறிவுத் திட்டம் சார்பில் தன்னார்வலர்களுக்கான ஒரு நாள் பயிற்சி வட்டார வளமையத்தில் சிறப்பாக நடைபெற்றது. இப் பயிற்சியில் தன்னார்வலர்களுக்கு எழுத்தறிவு, எண்ணறிவு, வாழ்வியல் திறன்கள் குறித்த செயல்பாடுகள் மற்றும் பாடல்கள் மூலம் பயிற்சி அளிக்கப்பட்டது. பயிற்சியில் கலந்து கொண்ட தன்னார்வலர்களுக்கு வட்டார கல்வி அலுவலர்கள் சுப்பிரமணியம், செல்வி ஆகியோர் பரிசுகளை வழங்கினர். ஆசிரியர் பயிற்றுநர்கள் பாண்டிய லட்சுமி, ராஜேஸ்வரி ஆகியோர் கருத்தாளர்களாக செயல்பட்டனர். திருமங்கலம் மேற்பார்வையாளர் சரவணன் பயிற்சிக்கான அனைத்து ஏற்பாடுகளையும் செய்திருந்தார். பரிநிதியில் கலந்து கொண்ட அனைவருக்கும் புதிய பாரதம் எழுத்தறிவு திட்டத்தின் முக்கியத்துவம் குறித்து வலியுறுத்தப்பட்டது. இத் திட்டத்தின் 99 தன்னார்வலர்கள் மூலம் 800 கற்போர் பயனடைந்துள்ளனர் என்பது குறிப்பிடத்தக்கது.

அருப்புக்கோட்டையில் 191 மகளிர் சுய உதவி குழுக்களுக்கு ரூ.9 கோடியே 24 லட்சம் கடனுதவி அமைச்சர் கே.கே.எஸ்.எஸ்.ஆர்.ராமச்சந்திரன் வழங்கினார்



அருப்புக்கோட்டை, செப்.19 - அருப்புக்கோட்டை வேல்ராஜன் மண்டபத்தில் ஊரக வளர்ச்சி மற்றும் ஊராட்சித் துறை மற்றும் மகளிர் மேம் பாட்டு நிறுவனம் சார்பில் மகளிர் சுய உதவி குழு உறுப்பினர்களுக்கு கடன் உதவி தொகை வழங்கும் நிகழ்ச்சி நடைபெற்றது.

மாவட்ட ஆட்சித் தலைவர் சுபபுத்ரா தலைமையில் நடைபெற்ற நிகழ்ச்சியில் அமைச்சர் கே.கே.எஸ்.எஸ்.ஆர்.ராமச்சந்திரன் அருப்புக்கோட்டை வட்டாரத்தில் ஊரகம் மற்றும் நகர்ப்புர பகுதிகளில் உள்ள 191 மகளிர் சுய உதவி குழுக்களுக்கு ரூ.9.24 கோடி மதிப்பிலான கடனுதவிகளை வழங்கினார்.

நிகழ்ச்சியில் அமைச்சர் பேசியதாவது,

முன்னாள் முதல்வர் கலைஞர் கருணாநிதி இந்தியாவிலேயே முதன்முறையாக மகளிர் சுய உதவிக்குழுவை தொடங்கி வைத்தார்.

பெண்கள் பொருளாதாரத்தில் யாரையும் எதிர்பார்க்காமல் தன்னுடைய சொந்த காவில் நிற்க வேண்டும் என்பதற்காக மகளிர் சுய உதவி குழு செயல்படுத்தப்படுகிறது.

எவ்வித அடமானம் இல்லாமல் ரூ.50 இலட்சம் வரை கடன் மகளிர் சுய உதவிக்குழு மூலம் பெண்களுக்கு வழங்கப்படுகிறது.

அந்த அளவிற்கு அரசு பெண்கள் மீது நம்பிக்கை கொண்டுள்ளது. குறிப்பிட்ட நேரத்தில் கடனுக்கான பணத்தை கட்டும் போது, அடுத்த தடவை அதிகப்படி

யான கடன் உதவி தரப்படுகிறது. சமுதாயத்தில் தலைநிமிர்ந்து நிற்கலாம். அதனை மென்மேலும் மேம்படுத்தி வருபவர் முதலமைச்சர் மு.க. ஸ்டாலின் என பேசினார்.

இந்நிகழ்ச்சியில், திட்ட இயக்குநர் ஜார்ஜ் ஆண்டனி மைக்கேல், அருப்புக்கோட்டை நகர்மன்றத்தலைவர் சுந்தரலட்சுமி, மகளிர் திட்ட உதவி திட்ட அலுவலர் வசுமதி, தாசித்தார் செந்திவேல், முன்னாள் நகர்மன்ற தலைவர் சிவபிரகாசம், நகர்மன்ற துணைத் தலைவர் பழனிச்சாமி, நகரகழகச் செயலாளர் ஏ.கே.மணி, ஒன்றிய கழகச் செயலாளர்கள் பாலகண்ணே, பொன்றாஜ், நகர்மன்ற உறுப்பினர்கள், மற்றும் மகளிர் சுய உதவிக்குழுவினர், அரசு அலுவலர்கள் கலந்து கொண்டனர்.

சக்தி கலை அறிவியல் மகளிர் கல்லூரியில் பணி நியமன ஆணை வழங்கும் விழா



ஓட்டன்சத்திரம், செப்.19 - திண்டுக்கல் மாவட்டம் ஓட்டன்சத்திரம் சக்தி கலை மற்றும் அறிவியல் மகளிர் கல்லூரியில் 2025 - 2026 கல்வியாண்டிற்கான பணி நியமன ஆணை வழங்குதல் மற்றும் பாராட்டு விழா நடைபெற்றது. கோவை தகவல் தொழில்நுட்ப நிறுவனம் ஆண்டிற்கு ரூ.4.2 லட்ச ஊதியத்தில் பணி நியமன ஆணை பெற்றுள்ள 15 மாணவிகளின் சாதனைகளையும், கடின உழைப்பையும் கௌரவிக்கும் வகையில் விழா நடைபெற்றது. விழாவில்

கல்லூரி முதல்வர் ஆர். தேன்மொழி வரவேற்புரையாற்றினார்.

கல்லூரித் தலைவர் டாக்டர் கே. வேம்பனன் பாராட்டு உரையாற்றி, மாணவர்கள் உறுதி, உழைப்பு, மற்றும் ஒழுக்கத்தை கடைப்பிடித்து உயர்ந்த இடங்களை அடைய வேண்டும் என வலியுறுத்தினார். சக்தி கல்வி குழுமம் ஆலோசகர் குப்புசாமி மாணவிகளுக்கு பணி நியமன ஆணைகளை வழங்கினார். இந்த விழாவில் நியமனம் பெற்ற மாணவிகள் அவர்கள் தங்கள் அனுபவங்

களை பகிர்ந்து கொண்டு, எதிர்கால மாணவிகளுக்கு ஊக்கமளிக்கும் உரைகளை வழங்கினர். டாக்டர். டி.மேரி ஜோசபின் இசுபெல்லா விழிப்புணர்வு உரையாற்றி, தொழில்வாய்ப்புகள் மற்றும் திறன்களை மாணவர்கள் எவ்வாறு மேம்படுத்திக் கொள்ள வேண்டும் என்பதைக் கூறினார். விழாவில் அனைத்து துறைத்தலைவர்கள் ஆசிரியர்கள் கலந்து கொண்டனர். முடிவில் கணினி அறிவியல் துறை, உதவி பேராசிரியை வைத்தீஸ்வரி நன்றி கூறினார்.

நிலக்கோட்டை அருகே குரும்பயட்டி கிராமத்தில் நடைபெற்ற உங்களுடன் ஸ்டாலின் சிறப்பு முகாம்



வத்தலக்குண்டு, செப்.19 - திண்டுக்கல் மாவட்டம் நிலக்கோட்டை ஊராட்சி ஒன்றியம் நக்கலுத்து, கூவனாத்து ஊராட்சிகளுக்குட்பட்ட குரும்பயட்டி கிராமத்தில் தமிழக அரசு உத்தரவுப்படி உங்களுடன் ஸ்டாலின் முகம் நடைபெற்றது.

முகாமிற்கு வட்டார வளர்ச்சி அலுவலர் மாணிக்கம் தலைமை வகித்தார். வட்டாட்சியர் விஜயலட்சுமி முன்னிலை வகித்தனர். ஊராட்சி செயலர் துரைமாணிக்கம் வரவேற்றார்.

துணை வட்டார வளர்ச்சி அலுவலர் எழில் வளவன்

விழா நிகழ்ச்சியினை தொகுத்து வழங்கினார். வருவாய் ஆய்வாளர் பாரதி கிராம நிர்வாக அலுவலர்கள் முத்துச்சாவுணன் முத்துப்பாண்டி, உதவியாளர் சவேரியார் மற்றும் வருவாய்த் துறையினர் கலந்து கொண்டனர்.

முகாமில் ஏராளமான பொதுமக்கள் ஆர்வமுடன் மனு அளித்தனர்.

இதில் 600க்கும் மேற்பட்ட மனுக்கள் பெறப்பட்டது. தமிழக அரசின் வழிகாட்டுதற்படி பட்டா மாறுதல், சாதிச்சான்றிதழ், உடனடி தற்காலிக மின்இணைப்பு, இ

ருப்பிட சான்றிதழ் பெயர் மாற்றம், வருமான சான்றிதழ்கள் என உடனடியாக தீர்வு காணப்பட்ட 30 க்கும் மேற்பட்ட பயனாளிகளுக்கு மேற்கு ஒன்றிய செயலாளர் கரிகாலபாண்டியன் சான்றிதழ்கள் வழங்கினார்.

மேலும் இந்த முகாமில் தி.மு.க. நிர்வாகிகளுள்ள போல் கோ, பாலசந்திரன், செல்வம், மலையாளம், வேல் முருகன், கந்தபிரபு உட்பட ஊரக வளர்ச்சித் துறை அதிகாரிகள், அலுவலர்கள், வருவாய்த்துறையினர் உட்பட பல்வேறு அரசு துறை அதிகாரிகள் கலந்துகொண்டனர்.

சிறந்த நகர செயலாளராக தேர்வான மேலூர் முகமது யாசினுக்கு முதல்வர் மு.க.ஸ்டாலின் விருது வழங்கினார்



மேலூர், செப்.19 - கரூரில் தி.மு.க. மாவட்ட கழக கூட்டத்தில் நடைபெற்ற முப்பெரும் விழாவில் மதுரை வடக்கு மாவட்டத்தில் தி.மு.க. சார்பில் நடைபெற்ற அனைத்து ஆர்ப்பாட்டம், பொது கூட்டங்கள், மற்றும் மேலூர் நகரில் உள்ள 27 வார்டுகளை சேர்ந்த திமுக வட்ட கழக செயலாளர்களிடம் நல்ல அனு முறையின் பற்றி பணிகளை திறம்பட செயல்பட்டதற்கு தமிழ்நாட்டின் சிறந்த நகர் கழக செயலாளராக தேர்ந்தெடுக்கப்பட்ட மேலூர் நகர் கழக செயலாளரும், மேலூர் நகர்மன்ற தலைவருமான உ.முகமது யாசினுக்கு தி.மு.க. தலைவரும், தமிழக முதலமைச்சருமான மு.க. ஸ்டாலின் அவர்கள் விருது மற்றும் 1 லட்சத்திற்குமான காச சோலையை உ.முகமது யாசினிடம் வழங்கி பாராட்டினார்.

உடன் கட்சியின் பொருளாளர் டி.ஆர்.பாஜு, முதன்மை செயலாளர் கே.என்.நேரு, மதுரை வடக்குமாவட்ட கழகச் செயலாளரும், பதிவுத்துறை மற்றும் வணிகவரித்துறை அமைச்சர் பி. மூர்த்தி அவர்களிடம் நன்றி கூறி வாழ்த்து பெற்றார். இந்நிகழ்வில் மேலூர் தொகுதி பொறுப்பாளர் வ.து.ந.ஆனந்த், மாவட்ட, மாநில ஒன்றிய, நகர, பகுதி, வார்டு, பேரூர், கிளைக்கழக செயலாளர்கள், நிர்வாகிகள் அனைத்து சார்பு அணிகளின் மாநில, மாவட்ட, ஒன்றிய, நகர, பகுதி, பேரூர் அமைப்பாளர்கள், துணை அமைப்பாளர்கள் மற்றும் கழக முன்னோடிகள் வாழ்த்து தெரிவித்தனர்.

நத்தம் அருகே கரையம்மன், மலையம்மன் கோவில் திருவிழா



நத்தம், செப். 19 - திண்டுக்கல் மாவட்டம் நத்தம் அருகே சேத்தூர் கிராமம் பெரிய அரவங்குறிச்சியில் கரையம்மன், மலையம்மன், ஆலாத்தியம்மன் கோவில்களில் திருவிழா நடந்தது. இதை யொட்டி, அலங்கரிக்கப்பட்டு கோவிலுக்குள் வந்த அம்மன்களுக்கு சிறப்பு அலங்காரம் செய்யப்பட்டு 16 வகையான அபிஷேகங்களும், தீபாராதனைகளும், பூஜைகளும் நடந்தது. தொடர்ந்து நேற்று அதிகாலை பக்தர்கள் புடை சூழ அலங்கரிக்கப்பட்ட மின் ரதத்தில் கரையம்மன், மலையம்மன், ஆலாத்தியம்மன் உள்ளிட்ட பரிவார தெய்வங்கள் பூஞ்சோலை செல்லும் நிகழ்ச்சி நடந்தது. பின்னர் பக்தர்கள் பொங்கல் வைத்து கிடாய்கள் வெட்டி, தங்கனது நேர்த்திக் கடன்களை செலுத்தினர். விழாவில் சுற்று வட்டார கிராம பகுதிகளில் இருந்து ஏராளமான பக்தர்கள் கலந்து கொண்டு சாமி தரிசனம் செய்தனர்.

பூஜையுடன் தொடங்கிய காட்ஸ்ஜில்லா



சினிமா மீடியா அண்ட் என்டர்டெய்ன்மென்ட் லிமிடெட் - திணைவு ராஜ் வழங்கும், க்ரியேடிவ் என்டர்டெய்னர்கள் & டிஸ்ட்ரிபியூட்டர்கள் மற்றும் PGS புரொடக்ஷனஸ் இணைந்து தயாரிக்கும் படம் “காட்ஸ்ஜில்லா” புதுவிதமான கற்பனையுடன் உருவாகும் இந்த திரைப்படம் ஒரு “ரோம்-காம்” வகையைச் சார்ந்தது. இப்படத்தில் இயக்குனர் கவுதம் வாசுதேவ் மேனன், தர்ஷன் மற்றும் பலர் நடிக்கின்றனர். இயக்குனர் மோகன் குரு செல்வா இயக்கவுள்ள இப்படத்தின் பூஜை நேற்று முன்தினம் நடைபெற்றது. இந்த பூஜையில் பட்டக்குழு வினாருடன் கலைப்புலி S. தானு , R.K. செல்வமணி, இயக்குனர்கள் ஏ.எல். விஜய், சசி, பாண்டிராஜ் ஆகியோர் கலந்து கொண்டனர். படம் பற்றி இயக்குனர் மோகன் குரு செல்வா கூறுகையில், காதலில் தோல்வியுற்ற இளைஞன் ஒருவனின் வாழ்க்கையில் தெய்வீகம் புகுவதன் மூலம் ஞானம் பெற்று மீண்டு வரும் பயணமே இப்படத்தின் மையக்கரு என்றார். மேலும், புராணம், கற்பனை, நவீன காதல் ஆகியவற்றை ஒருங்கிணைக்கும் புதுமையான திரை அனுபவமாக இப்படம் அமையும் என தயாரிப்பாளர்களின் ஒருவரான ஜி. தனஞ் ஜெயன் தெரிவித்தார்.

2026-ல் கழகப் பொதுச்செயலாளர் எடப்பாடியார் தலைமையில் பொற்கால ஆட்சி அமைவது உறுதி கழகப் பொருளாளர் திண்டுக்கல் சி.சீனிவாசன் பேச்சு



திண்டுக்கல், செப்.19 - 2026-ல் கழகப் பொதுச் செயலாளர் எடப்பாடியார் தலைமையில் பொற்கால ஆட்சி அமைவது உறுதி. அதற்காக கழக நிர்வாகிகள் திறம்பட பணியாற்ற வேண்டும் என கழக பொருளாளர் திண்டுக்கல் சீனிவாசன் பேசினார்.

மேற்கு மாவட்ட பொறுப்பாளராக ஜெ.மணிக்கம், கவி செல்வம் தங்கம், சி.என்.ஆர். செல்வகுமார் ஆகியோர் நியமிக்கப்பட்டுள்ளனர்.

எடப்பாடியார் மீண்டும் தமிழக முதலமைச்சராக உள்ளார். எனவே, கழக நிர்வாகிகள் மிகவும் திறம்பட செயலாற்றி மீண்டும் தமிழகத்தில் பொற்கால ஆட்சி அமைய பாடுபட வேண்டும். அதற்கு தகவல் தொழில்நுட்ப பிரிவு நிர்வாகிகள் மிகவும் திறம்பட செயலாற்ற வேண்டும் என்று பேசினார். நிகழ்ச்சியில் ஒன்றிய கழக செயலாளர்கள் இராஜசேகர், தர்மராஜ், மாவட்ட அம்மா பேரவை செயலாளர் பாரதி முருகன், பகுதி செயலாளர்கள் மோகன், சுப்பிரமணி, சேக, வி.டி.ராஜன், பி.ஜி.எம்.டி.முரளி, இட்பால், கலைப்பிரிவு செயலாளர் ரவிக்குமார், தகவல் தொழில்நுட்ப பிரிவு நிர்வாகி மகராஜ் குமார் உள்ளிட்ட பங்கேற்றனர்.

மறையால் பாதிக்கப்பட்ட மிளகாய் பயிருக்கு நிவாரணம்: ராமநாதபுரம் மாவட்ட விவசாயிகள் கலெக்டரிடம் கோரிக்கை



ராமநாதபுரம், செப்.19 - கடந்த ஆண்டு மழையால் பாதிக்கப்பட்ட மிளகாய் பயிர்களுக்கு உரிய நிவாரணம் மற்றும் காப்பீட்டு தொகை வழங்க கோரி வைகை பாசன விவசாயிகள் சங்கம் கலெக்டரிடம் கோரிக்கை மனு அளித்தனர். ராமநாதபுரம் மாவட்ட தமிழ்நாடு வைகை விவசாயிகள் சங்கம் நிறுவனத் தலைவராகிய ராமநாதன் தலைமை மில் ஏராளமான விவசாயிகள் நேற்று காலை கலெக்டர் அலுவலகத்திற்கு திரளாக வந்தனர் இவர்கள் கலெக்டர் சிம்ரன் ஜீத் சிங் காலோனை நேரில் சந்தித்து அளித்த மனு வில் கூறியிருப்பதாவது:-

ராமநாதபுரம் மாவட்டத்தில் சுமார் 16 ஆயிரத்து 500 ஏக்கர் பரப்பளவில் கடந்த ஆண்டு மிளகாய் சாகுபடி செய்யப்பட்டது. திடீர் மழை மற்றும் பயிர்களில் பூச்சி தாக்குதல் காரணமாக மிளகாய் விவசாயம் அழிந்து விவசாயிகளுக்கு பெரும் நஷ்டம் ஏற்பட்டது, ஏக்கர் ஒன்றிற்கு சுமார் ரூ.75 ஆயிரம் வரை கடன் வாங்கி செலவு செய்த விவசாயிகள் குடுமையான பாதிப்புக்கு உள்ளாகி உள்ளனர். இந்த பாதிப்பு தொடர்பாக மாவட்ட நிர்வாகம் சார்பில் ஆய்வு நடத்தி அரசுக்கு அறிக்கை அளித்து பல மாதங்கள் ஆகியும் இதுவரை நிவாரணமோ, காப்பீட்டு தொகையோ வழங்க வில்லை. மிளகாய் விவசாயிகளுக்கு ஒரு ஏக்கருக்கு ரூ.25

ஆயிரம் நிவாரணம் மற்றும் 100 சதவீதம் காப்பீட்டுத் தொகை கேட்டு பாதிக்கப்பட்ட விவசாயிகள் பல்வேறு கட்ட போராட்டங்களை நடத்தியும் இதுவரை மத்திய மாநில அரசுகள் நடவடிக்கை எடுக்கவில்லை. எனவே இன்னியும் காலதாமதம் செய்யாமல் நிவாரணத் தொகை மற்றும் 100 சதவீத தேசிய வேளாண் மிளகாய் பயிர் காப்பீட்டு தொகை வழங்கிட வேண்டும் இவ்வாறு அந்த மனுவில் கூறப்பட்டிருந்தது. இந்த மனுவை பெற்றுக் கொண்ட கலெக்டர் இதுதொடர்பாக அரசு பரிசீலனையில் உள்ளதால் விரைவில் விரைவில் தீர்வு கிடைக்கும் என்று உறுதி அளித்தார்.

வத்தலக்குண்டு, நடகோட்டை ஊராட்சியில் உங்களுடன் ஸ்டாலின் திட்ட முகாம்



வத்தலக்குண்டு, செப்.19 - திண்டுக்கல் மாவட்டம் வத்தலக்குண்டு அருகே உங்களுடன் ஸ்டாலின் திட்ட முகாம் நடந்தது. வத்தலக்குண்டு ஊராட்சி ஒன்றியம் நடகோட்டை ஊராட்சிக் கான உங்களுடன் ஸ்டாலின் திட்ட முகாம் சாந்திபுரம் பிரிவு அருகே ஒரு தனியார் கிராமம் மஹாலில் நடந்தது.

துவக்க விழாவுக்கு நிலக்கோட்டை தாசில்தார் விஜயலட்சுமி தலைமை வகித்தார். மாவட்ட ஊராட்சி செயலாளர் ஜெயச்சந்திரன், வத்தலக்குண்டு ஊராட்சி ஒன்றிய வட்டார வளர்ச்சி கமதி கிராம நிர்வாக அதிகாரி ஷர்மிளா பானு மற்றும் வருவாய், மின்சாரம், வேளாண், சமூக நலம், கூட்டுறவு உள்ளிட்ட

வத்தலக்குண்டு ஊராட்சி ஒன்றிய அலுவலக உதவியாளர் நாச்சியப்பன் முகாமை தொகுத்து வழங்கினார். முகாமில் தி.மு.க. நிர்வாகிகள் மற்றும் பொதுமக்கள் உட்பட ஏராளமானோர் கலந்து கொண்டனர். முடிவில் நடகோட்டை ஊராட்சி செயலாளர் ரஞ்சிதா நன்றி கூறினார். பாதுகாப்பு ஏற்பாடுகளை விருவீடுபோலீசார் செய்திருந்தனர்.

